



Kunsill Lokali Balzan
153 Triq il-Kbira
Hal Balzan

MINUTI TAL WIEHED u TLETIN LAQGHA TAS-SEBA' KUNSILL

Post: fis-Sala tal-Kunsill, 153 Triq il-Kbira, Hal Balzan

Data: Il-Hamis, 24 ta' Ottubru 2013

Hin: Mill-5pm sat-8pm

Preżenti:

It-Tabib John Zammit Montebello
It-Sur Joseph Mary Galea
Is-Sur Guido Borg
Is-Sur Desmond Zammit Marmara
Is-Sur Stephen Gatt

1. Approvazzjoni tat-Tletin laqgħa tas-Seba' Kunsill.

Fuq il-mejda tal-Kunsill tqegħdu l-minuti tat-Tletin laqgħa ta' nhar l-Erbgħa 2 ta' Ottubru 2013. Kopja tal-minuti nġhatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Kunsill approva. Il-Minuti kienu proposti għall-approvazzjoni mis-Sur Guido Borg, li kien issekondat mill-Kunsillier is-Sur Stephen Gatt. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

2. Mill-Minuti

Is-Segretarju Eżekuttiv informa lill-Kunsill li wara li t-talba tal-Kunsill lill-PPCD biex jittranga z-zuntier tal-Knisja mill-fondi tal-EU giet aċċettata, ser toħroġ sejha pubblika għal dawn ix-xogħolijiet nhar il-5 ta' Novembru 2013.

3. Quarterly Financial Report minn Lulju sa Settembru 2013

Is-Segretarju Eżekuttiv qiegħed fuq il-mejda tal-Kunsill ir-rapport finanzjarju għat-tlett xhur Lulju sa Settembru (mehmuz)

Ġie msejjaħ l-Accountant tal-Kunsill, is-Sur M. Debono biex jagħti l-kummenti tiegħu fuq dan ir-rapport. Huwa qal li minn dan ir-rapport jidher li s-sitwazzjoni finanzjarja tal-Kunsill hija tajba u li l-Kunsill qiegħed fid-direzzjoni t-tajba ta' kif jintefqu l-flus.

Ir-rapport finanzjarju għat-tlett xhur Lulju sa Settembru 2013 kien propost għall-approvazzjoni mill-Vici Sindku, is-Sur J. Galea li kien ssekondat mill-Kunsillier Desmond Zammit Marmara'. Ir-Rapport għe approvat unanimament u għe ffirmat mis-Sindku u mis-Segretarju Ezekuttiv biex juri li huwa document korrett.

4. MEPA- PA 2770/13-Applikazzjoni ta' żvilupp fi Triq Il-Ferrovija l-Qadima

Il-Kunsill iddiskuta l-applikazzjonijiet pendenti tal-MEPA ta' żvilupp fir-raħal ta' Hal Balzan fejn qed issir qerda ta' hafna djar bil-gonna li minflokhom qed jitolgħu blokko ta' flats. Il-Kunsill jemmen li dan l-iżvilupp bla razan ser jolhoq ukoll problemi tat-traffiku u ser jgħarraq jew ikompli jgħarraq it-toroq ezistenti għewwa Hal Balzan.

Il-Kunsill unanimament qabel li għandha ssir press conference fejn jappellaw lill-awtoritajiet konċernati biex jagħtu l-għajnuna tagħhom biex fil-komunita' ta' Hal Balzan tiġi mħarsa l-kwalita' tal-hajja tagħhom li tinsab mhedda.

Għe deċiż li l-Press Conference ssir nhar l-Erbgħa 30 ta' Ottubru fl-4.30pm

5. Tender S.S. 1/13- Manual and Mechanised Street Cleaning- Aġġudikazzjoni

Is-Segretarju poġġa fuq il-mejda tal-Kunsill rapport li sar mill-Kumitat ta' Evalwazzjoni fuq it-tenders sottomessi għar-rigward tal-provvista ta' servizzi ta' knis fil-lokalita'.

Il-Kunsill ha in konsiderazzjoni wkoll il-makkinarju li kien qed jiġi offrut biex jingħata dan is-servizzi ta' dawk li għew shortlisted mill-Kumitat li kienu Owen Borg, Saviour Mifsud u Innovative Projects.

Is-Sindku kien ta' l-opinjoni li t-tender fiċ-cirkostanzi preżenti tal-finanzi tal-Kunsill għandu jingħata lill-irħas offerta, f'dan il-każ, it-tieni l-irħas offerta wara r-rakkomandazzjoni fir-rapport tal-Kumitat ta' Evalwazzjoni biex l-irħas offerta li kienet ta' WM Environmental Limited ma tiġix aċċettata wara *default notices* li kienu nharġu fil-konfront ta' din il-Kumpanija mill-Kunsill tal-Floriana.

Il-Vici Sindku rimarka li kultant l-irħis jiġik għoli u għandu jħares ukoll lejn dawk li qabel taw dan it-tip ta' servizz tajjeb lil dan il-Kunsill bħal ma huma il-kuntrattur preżenti Innovative Projects kif ukoll il-Kuntrattur Saviour Mifsud li fil-passat kienu tawna dan is-servizz mingħajr problemi. Il-Kuntrattur li tefa' l-irħas offerta ma nafux xi jsarraf hlief għall-informazzjoni mibgħuta minn Kunsill Lokali oħra.

Is-Sur Guido Borg kien tal-istess fehma fejn bħala Kunsill għandna nieħdu in konsiderazzjoni l-fatturi kollha fl-aħħar mill-aħħar għal gid tal-Komunita'.

Il-Kunsill għadda biex imur għal vot fejn voti favur kienu tlieta (3) li huma Dr. John Zammit Montebello, is-Sur Desmond Zammit Marmara u s-Sur Stephen Gatt. Voti kontra wiehed (1) li kien tas-Sur Joe Galea. Astensjoni wiehed (1) tas-Sur Guido Borg.

Il-hatra biex is-Sur Owen Borg jingħata l-offerta għet approvata mill-Kunsill u talab lis-Segretarju biex jinfurma lill dawk kollha konċernati fit-tfiegħ tal-offerti b'din id-deċizjoni.

6. Aġġudikazzjoni ta' Kwotazzjonijiet

(a.) Quot O.L.S. 1/13- On Line Live Streaming

Il-Kunsill talab lis-Segretarju biex jagħmel kjarifika ma' Arrigo Group Limited ta' kemm ser jiġi jiswa' l-istreaming tal-laqgħat tal-Kunsill għat tlett snin ta' wara biex imbgħad il-Kunsill ikun jista' jipproċedi bl-għażla kif ikun il-każ.

(b) Quot S.C.A 1/130 Supply of Cold Asphalt in bags

Il-Kunsill qabel li jaċċetta l-offerta ta' Bitmac Ltd peress li kienet l-unika offerta li ntefgeth wara sejha pubblika.

7. Korrispondenza

Ittra Nru 3346: Komunikazzjoni mill-Ministeru tax-Xogholijiet u Trasport Pubbliku fejn infurmaw lill-Kunsill li ser jigu installati żewġ charging points fi Pjazza Bertu Fenech għal karozzi li jahdmu bl-elettriku.

Ittra Nru 3327: Talba minn resident li joqgħod fi Triq San Frangisk biex dik it-triq u l-inhawi ta' madwarha jsir Residential Parking Scheme. Il-Kunsill ha nota ta' dan imma bħalissa qed issir revizjoni ta' dawn it-tip ta' skemi mill-Gvern Ċentrali.

Ittra Nru 3321: Talba għal hlasijiet ta' ħsarat minn Dr. Robert Attard li allegatament qed jgħid li garrab xi ħsarat fid-dar tiegħu waqt li kienu għaddejn ix-xogholijiet fuq it-tisbieh ta' Pjazza Bertu Fenech. Il-Kunsill ma rċieva ebda rapport tekniku min naħa tiegħu, għalhekk gie deċiz li l-Kunsill ma għandux jagħmel tajjeb għal dan u talab lill-Avukat tal-Kunsill biex jibgħatlu risposta.

Il-laqgħa kellha tiġi aġġornata peress li kienu għaddew tlett siegħat skont it-terminu tal-liġi

Għeluq: Il-laqgħa aġġornata ser ssir nhar l-Ħamis, 31 ta' Ottubru 2013 fid-5pm.



Dr. J. Zammit Montebello
Sindku

8/11/13
Data



Mark Mallia
Segretarju Eżekuttiv

